

TIFKIRIET MILL-IMGHODDI

Jikteb Stephen Azzopardi

Kien fi żmien il-Kappillan Dun Beneditt N. Fsadni li żżanznet dik l-opra tant rikka u sabiħa tat-Tabernaklu fil-Knisja Parrokkjali tagħna, fil-jum tal-11 ta' Marzu, 1962. Wara t-tberik ta' dan it-Tabernaklu mill-Arċisqof Mons. Mikiel Gonzi nnifsu, il-Kappillan akkumpanjat mill-Kleru kollu tal-parroċċa waslu fil-każin tas-Socjetà tagħna lill-Mons. Arċisqof fost l-entuzjażmu u l-ghajjat ta' ferħ mal-wasla tiegħu ta': 'Viva l-Papa' u 'Viva l-Arċisqof Gonzi'.

Kienet verament okkażjoni



tassew ta' merħba xierqa, u ta' farag ġħ a l-l-m a ħ b u b Kappillan Dun Beneditt N. Fsadni. Fil-Kažin, l-Arċisqof ġħamel diskors imqanqal, u kif spiċċa, il-President tas-Socjetà, is-Sur Elia Micallef ipprezentalu kallotta u kannestru

mimli bil-laring mill-isbaħ li taf toffri Hal Lija. Dan il-laring ġie maqtuġħ mill-ġnien ta' wieħed mis-soċji xjuħ li minn dejjem kien ferm attiv, is-Sur Pawlu Fenech li ġħal ħafna snin żamm il-kariga ta' Viċi President u aktar tard President Onorarju tas-Socjetà.

L-Arċisqof bħala turija ta' ringrazzjament neħħa il-kallotta tiegħu u pprezentaha lis-Socjetà bħal tifkira dejjiema, fejn ġħadha miżmuma b'għożża kbira fis-Sala Prinċipali tas-Socjetà, flimkien ma' inkwatra ta' l-Arċisqof Gonzi, iffirmata minnu stess.

